
 അത്രാന്തരേ തത്ര സമീപവാസി  
 സത്രാജിദാഖ്യൻ കില യാദവേന്ദ്രൻ
 മിത്ര പ്രസാദേന മുദാ ലഭിച്ചാൻ 
 മിത്ര പ്രകാശോപമമേകരത്നം .                                 9  : 1

 സ്യമന്തകാഖ്യം മണിയും ഗൃഹീത്വാ
 സമന്തതോഭാസുരകാന്തിയോടേ 
 വരും വിധൌ പൌരജനങ്ങളെല്ലാം 
 വരുന്നിതാദിത്യനിതി ഭ്രമിച്ചാർ .                           9  : 2

 "അർക്കൻ വരുന്നുണ്ടിഹ കൃഷ്ണ ! നിൻെറ 
 തൃക്കാൽ വണങ്ങാ" നിതി ചെന്നുചൊന്നാർ
 തൃക്കണ്ണുകൊണ്ടൊന്നു മറിഞ്ഞുനോക്കീ 
 തൽക്കാലമംഭോരുഹ ചാരുനേത്രൻ .                 9  : 3

 തത്ത്വം ഗ്രഹിച്ചമ്പൊടു ചെന്നു സത്രാ --
 ജിത്തോടു ചോദിച്ചിതു വാസുദേവൻ
 "എനിക്കിദം രത്നവരം തരാമോ 
  നിനക്കു വേണ്ടും ധനമിന്നു നൽകാം ."                 9  : 4

 ഇത്ഥം മുകുന്ദൻെറ ഗിരം നിശമ്യ
 ചിത്തേ നിരൂപിച്ചിതു യാദവൻ താൻ 
 '' തനിക്കു താൻ പോന്ന മഹത്തുകൾക്കും 
  ധനത്തിലുള്ളാഗ്രഹമല്‍പമല്ല .''                                 9  : 5

 " യത്നങ്ങളാലിങ്ങനെ ലബ്ധമാകും 
 രത്നം വൃഥാഹന്ത കൊടുക്കുമോ ഞാൻ ?
 എട്ടെട്ടുഭാരം കനകത്തെ നിത്യം 
 മുട്ടാതെ നൽകുന്നൊരു രത്നമേതൽ ."                 9  : 6

 " ഒട്ടേറെ ദു:ഖിച്ചു ലഭിച്ച രത്നം 
  തട്ടിപ്പറിപ്പാനിവനോടുകൂടാ 
  പെട്ടെന്നിതങ്ങോട്ടു കൊടുത്തുപോയാൽ
  മുട്ടുന്നനേരത്തൊരു കാശുകിട്ടാ ."                         9  : 7

 ഇത്ഥം വിചാരിച്ചതി മൂഢനാകും 
 ലുബ്‍ധൻ ചിരിച്ചങ്ങുടനേ തിരിച്ചാൻ
 മിണ്ടാതെ പോയാശു ഗൃഹം പ്രവേശി --
 ച്ചുണ്ടായ വിത്തേന സുഖിച്ചുവാണാൻ .                 9  : 8

 ആ യാദവൻ തന്നനുജൻ പ്രസേനൻ
 നായാട്ടിനുദ്യോഗമുടൻ തുടർന്നാൻ 
 സ്യമന്തകം പൂർവ്വജനോടു മേടി --
 ച്ചമന്ദമോദേന ഗളേ ധരിച്ചാൻ .                                 9  : 9

 കിരാതരും  ശ്വാക്കളുമായ് വനാന്തേ 
 ചിരായനായാടി  നടക്കുമപ്പോൾ 
  തുരംഗവേഗേന വിദൂരഗാമി
  പിരിഞ്ഞു കൂട്ടത്തെ വെടിഞ്ഞുപോയാൻ .          9  : 10

 പെരുത്ത കാട്ടിൻ നടുവിൽച്ചരിക്കും
 കരുത്തനാം കേസരി വന്നടുത്താൻ .
 അടിച്ചുടൻ ബാലകമാശുകൊന്നാൻ 
 കടിച്ചു രത്നം തരസാ തിരിച്ചാൻ .                         9  : 11

 ക്രീഡിച്ചുമേവുന്നൊരു വാനരേന്ദ്രൻ 
 താഡിച്ചു സിംഹത്തെയുമാശു കൊന്നാൻ
 പാദാന്തികേ വീണൊരു ദിവ്യരത്നം 
 മോദേന കൈക്കൊണ്ടു ഗുഹാം പ്രപേദേ .         9  : 12

 അടുത്തുവന്നോരു സുതൻെറ കയ്യിൽ
 കൊടുത്തു രത്നം ബത ജാംബവാനും 
 കടിച്ചുമമ്പോടതു , പന്തടിച്ചും 
 കളിച്ചുവാണാനവനും തദാനീം .                                 9  : 13

 പ്രസേനനെ കണ്ടതുമില്ല കഷ്ടം 
 പ്രസംഗമാത്രം പുനരില്ല കേൾപ്പാൻ 
 ഇത്ഥം വിഷാദേന ജവേന സത്രാ --
 ജിത്തുംവനേ ചെന്നു തിരഞ്ഞുപോന്നാൻ .         9  : 14

 മരിച്ചുമൽസോദരനെന്നു മത്വാ 
 തിരിച്ചുവന്നങ്ങു നിജേ നികേതേ 
 കുളിച്ചു വേഗാൽ പിതൃകർമ്മമെല്ലാം 
 കഴിച്ചു ദു:ഖിച്ചു കരഞ്ഞിരുന്നാൻ .                         9  : 15

 ബന്ധുക്കളോടിത്ഥമവൻ പറഞ്ഞു --
 " ബന്ധം നമുക്കായിതു കർമ്മദോഷാൽ 
 എന്തെന്നറിഞ്ഞീല, മരിച്ചു ബാലൻ,
 ചിന്തിക്കിലുണ്ടാമതിനുള്ള തുമ്പും ."                 9  : 16

 " ആയുസ്സവന്നില്ലതുതന്നെ മൂലം 
 നായാട്ടിനും കാരണമൊന്നുതന്നെ ,
 കുമാരനാപത്തിനു മൂലമിപ്പോൾ
 സ്യമന്തകം  രത്നമതെന്നുതോന്നും ."                 9  : 17

 " ചോദിച്ചു വന്നിങ്ങൊരു ദേഹമെന്നോ --
  ടാദിക്കുതന്നേ മണി കണ്ടനേരം   
 ആ ദിക്കുതന്നേ തിരയുന്ന നേരം 
 ബോധിക്കുമെല്ലാ, മതു നിശ്ചയംമേ ."                 9  : 18

'' അറിഞ്ഞിതെന്നാകിലുമിപ്രസംഗം 
 പറഞ്ഞു കൂടാതൊരു ദിക്കിലായി 
 അതിക്രമം മേ, ലിനി വേലിതന്നെ 
 വിതച്ച പുഞ്ചയ്ക്കു വിനാശമൂലം ."                         9  : 19

 " ഇനിക്കഴിഞ്ഞീല നമുക്കനർത്ഥം 
 മനക്കുരുന്നിൽബ്ഭയമുണ്ടെനിക്കും 
 വിപത്തൊഴിക്കേണ്ട ജനങ്ങൾ തന്നെ 
 വിപത്തിനും കാരണമായിതെല്ലോ ."                 9  : 20

 ഇത്യാദി സത്രാജിദുദീരിതത്തെ 
 ശ്രുത്വാപുരിവാസി ജനങ്ങളെല്ലാം 
 തമ്മിൽപ്പറഞ്ഞങ്ങൊരു ലോകവാദം 
 നിർമ്മിച്ചു നീളെത്തരസാ നടത്തി .                         9  : 21

 " കേട്ടീലയോ കിഞ്ചനവർത്തമാനം 
 നാട്ടിൽപ്പൊറുപ്പാനെളുതല്ല മേലിൽ 
 വേട്ടയ്ക്കുപോയാനൊരു യാദവൻ പോൽ 
 കൂട്ടംപിരിഞ്ഞട്ടവനേകനായി ."                                 9  : 22

 " ഒരുത്തനപ്പോളവനോടു നേരി --
  ട്ടടുത്തു കുത്തിക്കൊല ചെയ്തുപോലും 
  അവൻെറ കണ്ഠത്തിലണിഞ്ഞ രത്നം 
 കവർന്നുകൊണ്ടാശു തിരിച്ചുപോലും ."                 9  : 23

 " പ്രസേനനെക്കൊന്നവനാരുവാൻ പോൽ 
  പ്രസേനനെക്കൊന്നവനീശ്വരൻ താൻ .
  അതോ നമുക്കും പരമാർത്ഥമിപ്പോ --
  ളതല്ല ചോദിച്ചറിഞ്ഞിതോ താൻ ."                         9  : 24

 " ' അറിഞ്ഞു ഞാനിന്നു പറഞ്ഞുകൂടാ '
 ' പറഞ്ഞുകൂടാത്തതിനെന്തുബന്ധം ?'
 ' തനിക്കു താൻ പോന്നവരൊന്നുചെയ്താ --
   ലതിന്നു ദോഷം പറയാവതുണ്ടോ.' "                   9  : 25

 " 'എനിക്കു കേൾപ്പിക്കരുതതോ രഹസ്യം'
  തനിക്കു കേൾപ്പിക്കരുതായ്‍കയില്ല 
  ഇനി ക്രമാലന്യജനം ഗ്രഹിച്ചാ --
  ലെനിക്കു കുററം വരുമെന്നുദോഷം ."                9  : 26

 " 'തന്നാണു്, ഞാനെന്നുടെ കണ്ണു രണ്ടാ --
   ണന്യാദൃശന്മാർക്കറിയിക്കയില്ല' 
 ' എന്നാൽ കഥിക്കാ, മിതു കേട്ടതിപ്പോൾ
  നന്ദാത്മജൻ ചെയ്തൊരു കൈതവം പോൽ ."   9  : 27

 " ചോദിച്ചുപോൽ പണ്ടിതു കൊണ്ടൽവർണ്ണൻ
 തദാ കൊടുത്തില്ലതു യാദവൻ താൻ 
 കണ്ടാലിരക്കുന്ന ജനങ്ങളുണ്ടോ 
 കപ്പാൻ മടിക്കുന്നു തരം വരുമ്പോൾ ."                .   9  : 28

 " ചെറുപ്പകാലങ്ങളിലുള്ള ശീലം 
  മറക്കുമോ മാനുഷനുളളകാലം
 കാരസ്‍കരത്തിൻ കുരു പാലിലിട്ടാൽ
 കാലാന്തരേ കയ്‍പു ശമിപ്പതുണ്ടോ? "                    9  : 29

 " രത്നം നശിക്കുന്നതിനില്ല ഖേദം 
 യത്നത്തിനാളായവനർത്ഥമുണ്ടാം.
 സ്യമന്തകം കാരണമെത്ര കഷ്ടം?
 കുമാരനും കൂടെ മരിച്ചിതല്ലോ !"                                9  : 30

 " ധനങ്ങളുള്ളോരിനി വേണ്ടതിപ്പോ --
  ളെനിക്കു തോന്നുന്നതു ഞാനുരയ്ക്കാം .
  ഇദ്ദിക്കിൽ നിന്നാശു കടത്തി വെപ്പാ --
  നുദ്യോഗമദ്യൈവ തുടങ്ങിവേണം ."                 9  : 31

 " ഉച്ചയ്ക്കു കുത്തിക്കവരുന്ന ദിക്കിൽ 
  വെച്ചേയ്ക്കനന്നോ ധനധാന്യമെല്ലാം" 
  ഇത്യാദി ദുർഭാഷണഘോഷമപ്പോ --
  ളത്യന്തമുണ്ടായിതു പാരിലെല്ലാം.                          9  : 32

  മുമ്പിൽഗ്ഗമിച്ചീടിന ഗോവുതൻെറ 
 പിമ്പേ ഗമിക്കും ബഹു ഗോക്കളെല്ലാം .
 ഒരുത്തനുണ്ടാക്കിന  ദുഷ്പ്രവാദം
 പരത്തുവാനാളുകളുണ്ടസംഖ്യം .                         9  : 33

 ലോകാധിപൻ മാധവനാശു തൻെറ 
 ലോകാപവാദം കളവാനൊരുന്നാൾ
 സഹൈവ നാലഞ്ചു യദുക്കളോടെ 
 മഹാവനേ കിഞ്ചന സഞ്ചരിച്ചാൻ .                         9  : 34

 കണ്ടാനുടൻ തത്രമൃതം പ്രസേനം 
 രണ്ടാമതോ കേസരിയെത്തഥൈവ
 അനന്തരം ചോടു പിടിച്ചുചെന്ന --
 ങ്ങനന്തനുൾപ്പുക്കു മഹാഗുഹായാം .                 9  : 35

 കളിച്ചുമേവും കപി ബാലകൻെറ
 വളർത്തുമാതാവവലോക്യ കൃഷ്‍ണം 
 വിളിച്ചുറക്കെക്കരയും ദശായാം 
 വെളിച്ചമേ വന്നിതു ജാംബവാനും .                         9  : 36

" ആരാരഹോ മൽഗുഹയിൽക്കടപ്പാ  --
 നീരേഴുലോകങ്ങളിലീശനായ
 ശ്രീരാമപാദാംബുജസേവകൻ ഞാ --
 നാരെങ്കിലും സമ്പ്രതി സംഹരിപ്പൻ ".                 9  : 37

 " മുന്നം ദശഗ്രീവശരങ്ങളേററു 
 ഭിന്നം കഠോരം മമ മാറിടം കേൾ
 ഇന്നും വ്രണശ്രേണികിണപ്രകാര --
 മൊന്നും മറഞ്ഞീല, ധരിച്ചു കൊൾക ."                9  : 38

 " രഘുപ്രവീരൻെറ വരപ്രഭാവാൽ 
 ലഘുത്വമെങ്ങും ലഭിയാത്ത വീരൻ 

